

જિલ્લા શિક્ષણ સમિતિ/નગર શિક્ષણ સમિતિની પ્રાથમિક શાળાઓમાં વિદ્યાસહાયક ભરતી
ધોરણ ૧ થી ૫ અને ધો.૬ થી ૮- ગુજરાતી/અન્ય માધ્યમ
વર્ષ:૨૦૨૪ (જાહેરાત ક્રમાંક ૦૩/૨૦૨૪ થી ૦૫/૨૦૨૪)

(અ) ઉમેદવારી નોંધાવવા માટેની સૂચનાઓ

ગુજરાત રાજ્ય પ્રાથમિક શિક્ષણ સમિતિ, ગાંધીનગર દ્વારા તા.૦૧/૧૧/૨૦૨૪ ના રોજ આપવામાં આવેલ ધોરણ ૧ થી ૫ અને ધોરણ ૬ થી ૮ ની ગુજરાતી/અન્ય માધ્યમની જાહેરાત સંદર્ભે ઉમેદવારો ઓનલાઇન અરજીપત્રક વેબસાઇટ <https://vsb.dpegujarat.in> ઉપર તા.૦૭/૧૧/૨૦૨૪ ના રોજ સવારના ૧૨:૦૦ કલાકથી તા.૧૬/૧૧/૨૦૨૪ ના રોજ બપોરના ૧૫:૦૦ કલાક સુધી ભરી શકશે. સ્વીકાર કેન્દ્ર પર અરજીપત્ર જમા કરાવવાની છેલ્લી તારીખ ૧૮/૧૧/૨૦૨૪ (૧૭:૦૦ કલાક સુધી) રહેશે.

શિક્ષણ વિભાગના તા.૨૮/૧૦/૨૦૨૪ ના પત્રથી મળેલ મંજૂરી સંદર્ભે ઉક્ત જાહેરાતમાં હાલ માત્ર કુલ જગ્યાઓ દર્શાવેલ છે અને ભરતીની જગ્યાઓની માધ્યમવાર, વિષયવાર, જાતિવાર અને જિલ્લાવાર વિગતો સરકારી પ્રાથમિક શાળામાં ફરજ બજાવતાં શિક્ષકોના જિલ્લાફેર બદલી કેમ્પ પૂર્ણ થયેથી જિલ્લા પસંદગી કાર્યવાહી શરૂ થતાં પહેલાં વેબસાઇટ ઉપર મુકવામાં આવશે.

(૧) શૈક્ષણિક લાયકાત:

- ❖ શિક્ષણ વિભાગના ઠરાવ ક્રમાંક:પીઆરઈ-૧૧૧૦-૨૨૩-ક, તા.૧૭/૦૩/૨૦૨૩ તથા ત્યારપછીના વખતો-વખતના સુધારા ઠરાવો અન્વયે વિદ્યાસહાયકની ભરતી અને ઉમેદવારોની પસંદગી માટેની શૈક્ષણિક અને તાલીમી લાયકાત નીચે મુજબ છે.

(i) ઉચ્ચ પ્રાથમિક (ધોરણ ૬ થી ૮) વિદ્યાસહાયક:

(અ) ગણિત/વિજ્ઞાનના વિદ્યાસહાયક:

{1} શૈક્ષણિક લાયકાત:- બી.એસ.સી. /બી.ઈ./બી.ટેક. /બેચલર ઓફ ફાર્મસી (B.PHARM) અને તાલીમી લાયકાત:- બે વર્ષિય પી.ટી.સી./D.EL.Ed

અથવા

શૈક્ષણિક લાયકાત:- ઓછામાં ઓછા ૪૫ ટકા ગુણ સાથે બી.એસ.સી. /બી.ઈ./બી.ટેક. /બેચલર ઓફ ફાર્મસી (B.PHARM) અને

તાલીમી લાયકાત:- એક/બે વર્ષિય બી.એડ.

અથવા

શૈક્ષણિક લાયકાત:- ધોરણ-૧૨ (એચ.એસ.સી.) વિજ્ઞાન પ્રવાહમાં ઓછામાં ઓછા ૫૦ ટકા ગુણ અને

તાલીમી લાયકાત:- ચાર વર્ષિય બેચલર ઈન એલીમેન્ટરી એજ્યુકેશન (B.El.Ed)

અથવા

શૈક્ષણિક લાયકાત:- ધોરણ-૧૨ (એચ.એસ.સી.) વિજ્ઞાન પ્રવાહમાં ઓછામાં ઓછા ૫૦ ટકા ગુણ અને

તાલીમી લાયકાત:- ચાર વર્ષિય બી.એસ.સી. એજ્યુકેશન. (B.Sc.Ed)

અથવા

શૈક્ષણિક લાયકાત:- ઓછામાં ઓછા ૫૦ ટકા ગુણ સાથે બી.એસસી. /બી.ઈ./બી.ટેક. /બેચલર ઓફ ફાર્મસી (B.PHARM) અને

તાલીમી લાયકાત:- એક/બે વર્ષીય બી.એડ.(સ્પેશીયલ એજ્યુકેશન)

તથા

- (૨) આ વર્ગ માટે નિયત થયેલ શિક્ષક યોગ્યતા પરીક્ષા (ટીચર એલીજબીલીટી ટેસ્ટ-ટી.ઈ.ટી. (TET-2) ઉચ્ચ પ્રાથમિક શિક્ષણ- ગણિત/વિજ્ઞાન) અરજી કરવાની છેલ્લી તારીખે પાસ કરેલી હોવી જોઈશે. શિક્ષક યોગ્યતા પરીક્ષા (ટીચર એલીજબીલીટી ટેસ્ટ-ટી.ઈ.ટી. (TET-2) માં નિયત થયેલ લઘુત્તમ ગુણ મેળવવાના રહેશે. તથા જે માધ્યમની શાળામાં શિક્ષક થવા ઈચ્છતા હશે તે માધ્યમ માટે શિક્ષણ વિભાગના તા.૨૬/૦૪/૨૦૧૨ ના ઠરાવથી નિયત થયેલ શિક્ષક યોગ્યતા કસોટી પાસ કરેલ હોવી જોઈશે. તેમજ શિક્ષણ વિભાગના તા.૩૦/૦૭/૨૦૨૪ ના ઠરાવથી નિયત થયેલ અવધિવાળું શિક્ષક યોગ્યતા કસોટીનું પ્રમાણપત્ર જ માન્ય રહેશે.

- (૩) ગુણાંકન પદ્ધતિ:

શિક્ષણ વિભાગના તા.૧૭/૦૩/૨૦૨૩ ના ઠરાવના ફકરા- ૨ (A) (III) મુજબ ગુણાંકન/ ગણતરી કરી મેરીટ ગણતરી કરવામાં આવશે અને તેના આધારે મેરીટયાદી તૈયાર કરવામાં આવશે.

(બ) ભાષાઓના વિદ્યાસહાયક:

- {1} શૈક્ષણિક લાયકાત:- બી.એ./બી.આર.એસ./બી.એસ.એસસી (અંગ્રેજી,ગુજરાતી, હિન્દી,સંસ્કૃત વિષય સાથે) અને

તાલીમી લાયકાત:- બે વર્ષીય પી.ટી.સી./D.EL.Ed

અથવા

શૈક્ષણિક લાયકાત:- ઓછામાં ઓછા ૪૫ ટકા ગુણ સાથે બી.એ. /બી.આર.એસ./બી.એસ.એસસી (અંગ્રેજી,ગુજરાતી, હિન્દી,સંસ્કૃત વિષય સાથે) અને

તાલીમી લાયકાત:- એક/બે વર્ષીય બી.એડ.

અથવા

શૈક્ષણિક લાયકાત:- ધોરણ-૧૨ (એચ.એસ.સી) ઓછામાં ઓછા ૫૦ ટકા ગુણ અને

તાલીમી લાયકાત:- ચાર વર્ષીય બેચલર ઈન એલીમેન્ટરી એજ્યુકેશન (B.El.Ed)

અથવા

શૈક્ષણિક લાયકાત:- ધોરણ-૧૨ (એચ.એસ.સી) ઓછામાં ઓછા ૫૦ ટકા ગુણ અને

તાલીમી લાયકાત:- ચાર વર્ષીય બી.એ. /બી.આર.એસ./બી.એસ.એસસી એસસી (અંગ્રેજી,ગુજરાતી,

હિન્દી,સંસ્કૃત વિષય સાથે) એજ્યુકેશન. (B.A.Ed)

અથવા

શૈક્ષણિક લાયકાત:- ઓછામાં ઓછા ૫૦ ટકા ગુણ સાથે બી.એ./બી.આર.એસ./બી.એસ.એસસી

(અંગ્રેજી,ગુજરાતી,હિન્દી,સંસ્કૃત વિષય સાથે) અને

તાલીમી લાયકાત:- એક/બે વર્ષીય બી.એડ.(સ્પેશીયલ એજ્યુકેશન)

તથા

- (૨) આ વર્ગ માટે નિયત થયેલ શિક્ષક યોગ્યતા પરીક્ષા (ટીચર એલીજબીલીટી ટેસ્ટ-ટી.ઈ.ટી.) TET-2 ઉચ્ચ પ્રાથમિક શિક્ષણ- (ભાષાઓ) અરજી કરવાની છેલ્લી તારીખે પાસ કરેલી હોવી જોઈશે. શિક્ષક યોગ્યતા પરીક્ષા (ટીચર એલીજબીલીટી ટેસ્ટ) TET-2 માં નિયત થયેલ લઘુત્તમ ગુણ મેળવવાના રહેશે. તથા જે માધ્યમની શાળામાં શિક્ષક થવા ઈચ્છતા હશે તે માધ્યમ માટે શિક્ષણ વિભાગના તા.૨૬/૦૪/૨૦૧૨ ના ઠરાવથી નિયત થયેલ શિક્ષક યોગ્યતા કસોટી પાસ કરેલ હોવી જોઈશે.

તેમજ શિક્ષણ વિભાગના તા.૩૦/૦૭/૨૦૨૪ ના ઠરાવથી નિયત થયેલ અવધિવાળું શિક્ષક યોગ્યતા કસોટીનું પ્રમાણપત્ર જ માન્ય રહેશે.

(૩) ગુણાંકન પદ્ધતિ:

શિક્ષણ વિભાગના તા.૧૭/૦૩/૨૦૨૩ ના ઠરાવના ફકરા- ૨ (B) (III) મુજબ ગુણાંકન/ ગણતરી કરી મેરીટ ગણતરી કરવામાં આવશે અને તેના આધારે મેરીટયાદી તૈયાર કરવામાં આવશે.

(ક) સામાજિક વિજ્ઞાનના વિદ્યાસહાયક:

{1} શૈક્ષણિક લાયકાત:- બી.એ/બી.આર.એસ./બી.એસ.એસસી. (ઈતિહાસ,ભૂગોળ,નાગરિકશાસ્ત્ર, રાજ્યશાસ્ત્ર, અર્થશાસ્ત્ર, સમાજશાસ્ત્ર, મનોવિજ્ઞાન, તત્ત્વજ્ઞાન, ગૃહ વિજ્ઞાન (Home Science) તથા ભારતીય સંસ્કૃતિ (Indian Culture) વિષય સાથે) અથવા બી.કોમ. અથવા બી.સી.એ. અથવા બી.બી.એ. અને તાલીમી લાયકાત:- બે વર્ષીય પી.ટી.સી./D.EL.Ed

અથવા

શૈક્ષણિક લાયકાત:- ઓછામાં ઓછા ૪૫ ટકા ગુણ સાથે બી.એ/બી.આર.એસ./બી.એસ.એસસી. (ઈતિહાસ,ભૂગોળ,નાગરિકશાસ્ત્ર, રાજ્યશાસ્ત્ર, અર્થશાસ્ત્ર, સમાજશાસ્ત્ર, મનોવિજ્ઞાન, તત્ત્વજ્ઞાન, ગૃહ વિજ્ઞાન (Home Science) તથા ભારતીય સંસ્કૃતિ (Indian Culture) વિષય સાથે) અથવા બી.કોમ. અથવા બી.સી.એ. અથવા બી.બી.એ. અને તાલીમી લાયકાત:- એક/બે વર્ષીય બી.એડ.

અથવા

શૈક્ષણિક લાયકાત:- ધોરણ-૧૨ (એચ.એસ.સી) ઓછામાં ઓછા ૫૦ ટકા ગુણ અને તાલીમી લાયકાત:- ચાર વર્ષીય બેચલર ઈન એલીમેન્ટરી એજ્યુકેશન (B.El.Ed)

અથવા

શૈક્ષણિક લાયકાત:- ધોરણ-૧૨ (એચ.એસ.સી) ઓછામાં ઓછા ૫૦ ટકા ગુણ અને તાલીમી લાયકાત:- ચાર વર્ષીય બી.એ/બી.આર.એસ./બી.એસ.એસસી. (ઈતિહાસ,ભૂગોળ, નાગરિકશાસ્ત્ર, રાજ્યશાસ્ત્ર, અર્થશાસ્ત્ર, સમાજશાસ્ત્ર, મનોવિજ્ઞાન, તત્ત્વજ્ઞાન, ગૃહ વિજ્ઞાન (Home Science) તથા ભારતીય સંસ્કૃતિ (Indian Culture) વિષય સાથે) તથા બી.કોમ. એજ્યુકેશન. (B.A.Ed/ B.R.S.Ed/ B.S.Sc.Ed / B.Com.B.Ed)

અથવા

શૈક્ષણિક લાયકાત:- ઓછામાં ઓછા ૫૦ ટકા ગુણ સાથે બી.એ/બી.આર.એસ./બી.એસ.એસસી. (ઈતિહાસ,ભૂગોળ,નાગરિકશાસ્ત્ર, રાજ્યશાસ્ત્ર, અર્થશાસ્ત્ર, સમાજશાસ્ત્ર, મનોવિજ્ઞાન, તત્ત્વજ્ઞાન, ગૃહ વિજ્ઞાન (Home Science) તથા ભારતીય સંસ્કૃતિ (Indian Culture) વિષય સાથે) અથવા બી.કોમ. અથવા બી.સી.એ. અથવા બી.બી.એ. અને તાલીમી લાયકાત:- એક/બે વર્ષીય બી.એડ.(સ્પેશીયલ એજ્યુકેશન)

તથા

(૨) આ વર્ગ માટે નિયત થયેલ ઉચ્ચ પ્રાથમિક શિક્ષક યોગ્યતા પરીક્ષા (ટીચર એલીજબીલીટી ટેસ્ટ- ટી.ઈ.ટી. TET-2 ઉચ્ચ પ્રાથમિક શિક્ષણ- સામાજિક વિજ્ઞાન) અરજી કરવાની છેલ્લી તારીખે પાસ

કરેલી હોવી જોઈશે. અને ઉચ્ચ પ્રાથમિક શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી. TET-2) માં નિયત થયેલ લઘુત્તમ ગુણ મેળવવાના રહેશે. તથા જે માધ્યમની શાળામાં શિક્ષક થવા ઈચ્છતા હશે તે માધ્યમ માટે શિક્ષણ વિભાગના તા.૨૬/૦૪/૨૦૧૨ ના ઠરાવથી નિયત થયેલ શિક્ષક યોગ્યતા કસોટી પાસ કરેલ હોવી જોઈશે. તેમજ શિક્ષણ વિભાગના તા.૩૦/૦૭/૨૦૨૪ ના ઠરાવથી નિયત થયેલ અવધિવાળું શિક્ષક યોગ્યતા કસોટીનું પ્રમાણપત્ર જ માન્ય રહેશે.

(૩) ગુણાંકન પદ્ધતિ:

શિક્ષણ વિભાગના તા.૧૭/૦૩/૨૦૨૩ ના ઠરાવના ફકરા- ૨ (C) (III) મુજબ ગુણાંકન/ ગણતરી કરી મેરીટ ગણતરી કરવામાં આવશે અને તેના આધારે મેરીટયાદી તૈયાર કરવામાં આવશે.

(ii) નિમ્ન પ્રાથમિક ધોરણ ૧ થી ૫ વિદ્યાસહાયક

(૧) શૈક્ષણિક લાયકાત: ઓછામાં ઓછી એચ.એસ.સી. પાસ અને

(૨) તાલીમી લાયકાત: (ક) પી.ટી.સી./ D.El.Ed (બે વર્ષ)

અથવા

(ખ) ચાર વર્ષની એલીમેન્ટરી એજ્યુકેશનની ડીગ્રી (B.El.Ed)

અથવા

(ગ) બે વર્ષનો ડિપ્લોમાં ઈન એજ્યુકેશન (સ્પેશીયલ એજ્યુકેશન)

તથા

(૩) આ વર્ગ માટે નિયત થયેલ નિમ્ન પ્રાથમિક શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી. TET-1 નિમ્ન પ્રાથમિક શિક્ષણ) અરજી કરવાની છેલ્લી તારીખે પાસ કરેલી હોવી જોઈશે. અને નિમ્ન પ્રાથમિક શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી. TET-1) માં નિયત થયેલ લઘુત્તમ ગુણ મેળવવાના રહેશે. તથા જે માધ્યમની શાળામાં શિક્ષક થવા ઈચ્છતા હશે તે માધ્યમ માટે શિક્ષણ વિભાગના તા.૨૬/૦૪/૨૦૧૨ ના ઠરાવથી નિયત થયેલ શિક્ષક યોગ્યતા કસોટી પાસ કરેલ હોવી જોઈશે. તેમજ શિક્ષણ વિભાગના તા.૩૦/૦૭/૨૦૨૪ ના ઠરાવથી નિયત થયેલ અવધિવાળું શિક્ષક યોગ્યતા કસોટીનું પ્રમાણપત્ર જ માન્ય રહેશે.

(૪) જગ્યાઓ પૈકી ૧૦% જગ્યાઓ એચ.એસ.સી. (વિજ્ઞાન પ્રવાહ) માં ૪૫% ગુણ સાથે પાસ થયેલ ઉમેદવારોથી ભરવાની રહેશે.

(૩) ગુણાંકન પદ્ધતિ:

શિક્ષણ વિભાગના તા.૧૭/૦૩/૨૦૨૩ ના ઠરાવના ફકરા- ૧ (ડ) મુજબ ગુણાંકન/ ગણતરી કરી મેરીટ ગણતરી કરવામાં આવશે અને તેના આધારે મેરીટયાદી તૈયાર કરવામાં આવશે.

(૨) પગાર ધોરણ:

- વિદ્યાસહાયકને પાંચ વર્ષ સુધી પ્રતિમાસ રૂ.૨૬૦૦૦/- અથવા સરકારશ્રી વખતો વખત નક્કી કરે તે પ્રમાણેનું ઉચ્ચક માનદ વેતન આપવામાં આવશે. વિદ્યાસહાયક તરીકે નિમાયેલ ઉમેદવારની સેવાઓ પાંચ વર્ષ દરમિયાન સંતોષકારક જણાય તો પાંચ વર્ષ પૂર્ણ કરેથી જિલ્લા/મહાનગર પાલિકા/નગરપાલિકાની પ્રાથમિક શિક્ષણ સમિતિના મહેકમમાં પ્રાથમિક શિક્ષકના નિયમિત પગાર ધોરણ છઠ્ઠા પગારપંચ મુજબ રૂ.૫૨૦૦-૨૦૨૦૦ (ગ્રેડ પે ૨૪૦૦) (સાતમા પગારપંચ મુજબ લેવલ-૪ માં ૨૫૫૦૦-૮૧૧૦૦) માં અથવા સરકાર વખતો વખત નક્કી કરે તે મુજબ સમાવવામાં આવશે.

(૩) વયમર્યાદા:

- શિક્ષણ વિભાગના ઠરાવ ક્રમાંક;પીઆરઈ-૧૧૧૦-૨૨૩-ક, તા.૧૭/૦૩/૨૦૨૩ મુજબ વિદ્યાસહાયકની નોકરી માટે

- પ્રાથમિક શાળા (ધોરણ ૧ થી ૫) માટે લઘુત્તમ વર્ષ મર્યાદા ૧૮ વર્ષ અને મહત્તમ વય મર્યાદા ૩૩ વર્ષ તથા
- ઉચ્ચ પ્રાથમિક શાળા (ધોરણ ૬ થી ૮) માટે લઘુત્તમ વર્ષ મર્યાદા ૧૮ વર્ષ અને મહત્તમ વય મર્યાદા ૩૫ વર્ષ

(૪) વયમર્યાદામાં છુટછાટ:

- મૂળ ગુજરાતના હોય તેવા અનુ.જાતિ, અનુ.જનજાતિ, સા.શૈ.પછાત અને આર્થિક રીતે નબળા વર્ગો (EWS)ના ઉમેદવારોના કિસ્સામાં ઉપલી વયમર્યાદામાં ૫ (પાંચ) વર્ષની છુટછાટ આપવામાં આવશે.
- મહિલા ઉમેદવારોને ઉપલી વયમર્યાદામાં ૫ (પાંચ) વર્ષની છુટછાટ આપવામાં આવશે.
- ૪૦ ટકા કે તેથી વધુ શારીરિક અશક્તતા ધરાવતા ઉમેદવારોને ઉપલી વયમર્યાદામાં ૧૦ (દસ) વર્ષની વધારાની છુટછાટ મળશે.
- માજી.સૈનિક ઉમેદવારો કે જેઓએ ઓછામાં ઓછા ૬ માસની સેવા કરી હોય અને માજી.સૈનિક તરીકેનું સક્ષમ અધિકારીનું ઓળખપત્ર/પ્રમાણપત્ર ધરાવતા હોય તો મળવાપાત્ર ઉપલી વયમર્યાદામાં તેઓએ બજાવેલ ફરજનો સમયગાળો ઉપરાંત ૩ (ત્રણ) વર્ષ સુધીની છુટછાટ મળશે.
- નોંધ:- તમામ કેટેગરીના ઉમેદવારોની ઉપલી વયમર્યાદામાં નિયમ અનુસાર મળવાપાત્ર છુટછાટ સાથેની ઉંમર કોઈપણ સંજોગોમાં નિયત તારીખે ૪૫ વર્ષથી વધવી જોઈએ નહીં.

(૫) વિધવા ઉમેદવાર માટે છુટછાટ

- શિક્ષણ વિભાગના તા.૦૭/૧૦/૨૦૨૨ ના ઠરાવ ક્રમાંક:પીઆરઈ/૧૧૨૦૨૨/૪૫૮/ક થી વિદ્યાસહાયક ભરતીમાં વિધવા મહિલા ઉમેદવારોને “શિક્ષક યોગ્યતા કસોટી” પરીક્ષામાં મેળવેલ ગુણના ૫૦% તથા તેની શૈક્ષણિક લાયકાતમાં મેળવેલ ગુણના ૫૦% ગુણના આધારે તૈયાર થનાર આખરી મેરીટમાં વિધવા મહિલા ઉમેદવારને તેણીએ મેળવેલ ગુણના કુલ ૫% ગુણ મળવાપાત્ર થશે.
- આ લાભ એવી મહિલા ઉમેદવારોને જ આપવાનો રહેશે જેમણે ભરતી તથા નિમણૂંક સમયે પુનઃ લગ્ન કરેલ ન હોય.
- વિધવા મહિલા ઉમેદવાર ઓનલાઈન અરજી તથા નિમણૂંક દરમિયાન વિધવા હોવાનો સક્ષમ સત્તાધિકારીનો દાખલો રજૂ કરવાનો રહેશે તથા પુનઃલગ્ન ન કર્યા અંગેનું સોગંદનામુ રજૂ કરવાનું રહેશે.

(૬) ઉમેદવારોએ અરજીપત્ર ભરતી વખતે ધ્યાનમાં લેવાની સામાન્ય સુચનાઓ

- {1} ઉમેદવારોએ નીચે આપેલા સુચનોનો કાળજીપૂર્વક અભ્યાસ કરી ઉમેદવારી પત્ર ભરવું.
- {2} સ્નાતક તથા અનુસ્નાતક કક્ષાની ડીગ્રી યુ.જી.સી. માન્ય યુનિવર્સિટીમાંથી મેળવેલ હોવી જોઈશે.
- {3} પી.ટી.સી./D.El.Ed ની લાયકાત ધરાવતા ઉમેદવારોએ રાજ્ય પરીક્ષા બોર્ડ, ગાંધીનગર દ્વારા લેવાયેલી પી.ટી.સી./D.El.Edની પરીક્ષા પાસ કરેલી હોવી જોઈશે.
- {4} ઉમેદવારે પી.ટી.સી./D.El.Ed/બી.એડ./ચાર વર્ષિય B.El.Ed. ની પરીક્ષા નેશનલ કાઉન્સિલ ફોર ટીચર એજ્યુકેશન દ્વારા માન્ય સંસ્થામાંથી જ પાસ કરેલી હોવી જોઈશે.
- {5} રાજ્ય પરીક્ષા બોર્ડ, ગાંધીનગર દ્વારા D.El.Ed.ની લાયકાતવાળા ઉમેદવારોએ પ્રાપ્ત ગુણ તરીકે ‘marks for merit’ ગણતરીમાં લેવાના રહેશે. એટલે કે ૫૦૦+૧૦૦=૬૦૦ માંથી મેળવેલ ગુણ ગણવાના રહેશે.
- {6} બે વર્ષિય D.Ed (સ્પેશીયલ એજ્યુકેશન) અને B.Ed (સ્પેશીયલ એજ્યુકેશન) Rehabilitation Council of India (RCI) માન્ય સંસ્થામાંથી પાસ કરેલ હોવી જોઈશે. અને અભ્યાસના વર્ષો દરમિયાન તેની માન્યતા ચાલુ રહેલ હોવી જોઈશે.
- {7} ઉમેદવારે માન્યતા પ્રાપ્ત ત્રણ/ચાર વર્ષિય ઈન્ટીગ્રેટેડ કોર્સ કરેલ હોય અને તે પૈકી કોઈ એક જ લાયકાતના ગુણ ધ્યાને લેવાના હોય ત્યારે જે તે ગુણપત્રકમાં દરેક લાયકાતના અલગ-અલગ ગુણ દર્શાવેલ હોય તો જ ગુણાંકન વખતે તે ગુણ ધ્યાને લેવામાં આવશે.

- {8} અન્ય માધ્યમના વિદ્યાસહાયકો માટે જાહેરાતમાં દર્શાવેલ કેટેગરીના ઉમેદવારો ઉપલબ્ધ નહિ થાય તો આ જગ્યાઓ શિક્ષણ વિભાગના ક્રમાંક;પીઆરઈ/૧૧૧૫/સીસી-૧૩૯-ક,તા.૦૮/૧૨/૨૦૧૫ ના પત્ર સંદર્ભે સા.વ.વિભાગના તા.૧૬/૦૩/૧૯૯૬ના ઠરાવક્રમાંક-૫૫૫/૧૦૯૩/મ-૧૭(ભાગ-૨)-ગ-૪ ના ફકરા-૨ ની જોગવાઈને આધિન નિયત લાયકાત ધરાવતા બિન અનામત ઉમેદવારોથી ભરવામાં આવશે. આ ભરતી માટે નિયત લાયકાત ધરાવતા બિન અનામત ઉમેદવારો ઉમેદવારીપત્રો ભરી શકશે પરંતુ જે તે માધ્યમના માપદંડ લાગુ પડશે.
- {9} ગુજરાતી સિવાયના અન્ય માધ્યમની ઉક્ત રીતે કન્વર્ટ કરેલી જગ્યા ઉપર પસંદગી મેળવેલ ઉમેદવારોને ભવિષ્યમાં અનામત અથવા અનામતના બેકલોગની જગ્યા સામે જ્યારે કોઈ કર્મચારીની ભરતી કરવામાં આવે ત્યારે તેવા પ્રસંગે કન્વર્ટ કરેલી જગ્યા ઉપર પસંદગી મેળવેલ ઉમેદવારોને છૂટા કરવામાં આવશે.
- {10} આ નિમાણુંકો રાજ્ય સરકાર દ્વારા નામદાર સુપ્રિમકોર્ટમાં દાખલ કરેલ એસ.એલ.પી.નં.૧૮૧૩૬/૨૦૧૩ અને ૧૪૧૨૪-૧૪૧૨૫/૨૦૧૨ ના આખરી ચુકાદાને આધિન રહેશે.
- {11} મેરીટમાં આવતાં ઉમેદવારોના કોલ લેટર <https://vsb.dpegujarat.in> પરથી ઓનલાઈન જ ઉપરથી મેળવવાના રહેશે. એસ.એમ.એસ., ઈ-મેઈલ, ટપાલ કે અન્ય કોઈ રીતે કોલલેટર મોકલવામાં આવશે નહીં. તેમજ ઉમેદવારે કોલ-લેટરમાં દર્શાવેલ તારીખે જ જિલ્લા/નગર પસંદગી આપવામાં આવશે. પરંતુ કોઈ પણ કારણસર નિયત સમય કરતાં મોડા આવનાર ઉમેદવારને જે દિવસે જિલ્લા પસંદગી માટે બોલાવેલ હોય તે દિવસે જિલ્લા પસંદગીની પ્રક્રિયા ચાલુ હશે તો તે સમયે જે જગ્યા ખાલી હશે તે જગ્યાઓમાંથી જિલ્લા પસંદગીની તક આપવામાં આવશે. કોલ લેટરમાં દર્શાવેલ સમયે ઉપસ્થિત નહી રહેનાર ઉમેદવારને કોઈપણ સંજોગોમાં ત્યારપછીના દિવસે જિલ્લા પસંદગીની તક આપવામાં આવશે નહીં.
- {12} ઓનલાઈન જિલ્લા પસંદગીની કાર્યવાહી દરમિયાન અસલ પ્રમાણપત્રો/ગુણપત્રોની ચકાસણી વખતે સંબંધિત ઉમેદવારના મેરીટમાં સુધારો/વધારો થાય તો તેવા ઉમેદવારને સુધારેલ મેરીટ મુજબ તેમના સુધારેલ મેરીટ ક્રમે ઓનલાઈન જિલ્લા પસંદગી કરવાની રહેશે.
- {13} ઉમેદવારે જો સંબંધિત ટેટની પરીક્ષા એક કરતા વધુ વખત આપેલ હોય તો ઉમેદવાર ટેટ (શિક્ષક અભિયોગ્યતા કસોટી) ની જે માર્કશીટ રજૂ કરશે તે જ માન્ય રાખવામાં આવશે.
- {14} અરજી ફોર્મ સાથે શૈક્ષણિક અને તાલીમી લાયકાતના તમામ વર્ષ/સેમેસ્ટરના ગુણપત્રકો, ડીગ્રી પ્રમાણપત્ર, ટ્રાયલ સર્ટીની એક-એક પ્રમાણિત નકલ તથા અન્ય જરૂરી પ્રમાણપત્રોની એક-એક પ્રમાણિત નકલ સામેલ કરવાની રહેશે.વધુમાં, સ્વીકાર કેન્દ્ર ઉપર અરજી જમા કરાવતી વખતે જેની પ્રમાણિત નકલો અરજી સાથે રજૂ કરી છે તેના અસલ પ્રમાણપત્રો ખરાઈ કરવા માટે ફરજિયાતપણે રજૂ કરવાના રહેશે. અન્યથા અરજી સ્વીકારવામાં આવશે નહીં.
- {15} જે પરીક્ષા એક કરતાં વધુ પ્રયત્ને પાસ કરેલ હોય તો તમામ પ્રયત્નોના ગુણપત્રકની પ્રમાણિત નકલો અવશ્ય સામેલ રાખવાની રહેશે.
- {16} અનુસૂચિત જાતિ, અનુસૂચિત જનજાતિ તેમજ સામાજિક અને શૈક્ષણિક રીતે પછાત વર્ગ અને આર્થિક નબળા વર્ગના ઉમેદવારોએ અનામતનો લાભ મેળવવા માટે ગુજરાત સરકારના અધિકૃત અધિકારીએ ઈસ્યુ કરેલ જાતિ પ્રમાણપત્ર માન્ય ગણાશે. આવા ઉમેદવારોને સંબંધિત અનામત કક્ષાની જગ્યાઓ માટે ઠરાવની જોગવાઈ મુજબ ગુણ અને ઉંમરમાં છુટછાટ મળવાપાત્ર રહેશે.
- {17} મૂળ ગુજરાતના અનુસૂચિત જાતિ, અનુસૂચિત જનજાતિ, સામાજિક શૈક્ષણિક રીતે પછાત વર્ગના ઉમેદવારોએ જાતિ અંગેના સક્ષમ અધિકારીશ્રીના પ્રમાણપત્રની પ્રમાણિત નકલ અવશ્ય સામેલ રાખવાની રહેશે અને The Gujarat Schedule Castes, Schedule Tribes & Other Backward Class (Regulation of Issuance & verification of caste Certificates Act-2018 ની કલમ ૬ (૩) મુજબ રાજ્ય સરકારના વિવિધ સંવર્ગોમાં અનુસૂચિત જાતિ, અનુસૂચિત જનજાતિ તથા અન્ય પછાત વર્ગમાં

નિમણૂક માટે પસંદ થયેલ તમામ ઉમેદવારોને નિમણૂક આપતાં પહેલાં જાતિના પ્રમાણપત્રોની સંબંધિત વિશ્લેષણ સમિતિ મારફત ચકાસણી કરાવવાની થાય છે તે મુજબ સંબંધિત નિમણૂક સત્તાધિકારી દ્વારા ચકાસણી કરાવ્યા બાદ જાતિ માન્ય ઠરે તો જ નિમણૂક આપવામાં આવશે જે ઉમેદવારના જાતિ પ્રમાણપત્ર અમાન્ય/ખોટા ઠરશે તેમનો જિલ્લા/નગર પસંદગી હુકમ આપોઆપ રદ થશે અને ઉમેદવારી રદ કરવામાં આવશે. આ અંગેની જરૂરી બાંહેધરી ઉમેદવારે જિલ્લા પસંદગી પહેલાં આપવાની રહેશે.

{18} સામાજિક અને શૈક્ષણિક રીતે પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગે (નોન ક્રિમેલીયર સર્ટી)

- સામાજિક અને શૈક્ષણિક રીતે પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું (નોન ક્રિમેલીયર સર્ટી) સામાજિક ન્યાય અને અધિકારીતા વિભાગના ઠરાવ મુજબ નિયત થયેલ પરિશિષ્ટ ક/પરિશિષ્ટ ૪ ના નમૂનામાં રજૂ કરવાનું રહેશે.
- પરણિત મહિલા ઉમેદવારોએ આવું પ્રમાણપત્ર તેમના માતા પિતાની આવકના સંદર્ભમાં રજૂ કરવાનું રહેશે. પતિની આવકના સંદર્ભમાં રજૂ કરેલ હશે તો તે માન્ય ગણાશે નહિ.
- તા.૨૬/૦૪/૨૦૧૬ના ઠરાવ મુજબ ઉન્નત વર્ગમાં સમાવેશ નહિ થવા અંગેના પ્રમાણપત્રની મહત્તમ અવધિ ઇસ્યુ થયાના નાણાંકીય વર્ષ સહિત ત્રણ નાણાંકીય વર્ષ રહેશે પરંતુ આવું પ્રમાણપત્ર ઓનલાઇન અરજી કરવાની છેલ્લી તારીખ સુધીમાં ઇસ્યુ કરાયેલ હોવું જોઈએ.
- અંગ્રેજીમાં રજૂ કરેલ પ્રમાણપત્ર ગ્રાહ્ય રહેશે નહિ.

{19} આર્થિક રીતે નબળા વર્ગો માટે પાત્રતા પ્રમાણપત્ર (E.W.S.)

- સામાજિક ન્યાય અને અધિકારીતા વિભાગના તા. ૧૩/૦૮/૨૦૧૮ના ઠરાવમાં દર્શાવ્ય મુજબ પરિશિષ્ટ - ગ ના નમૂનામાં સક્ષમ અધિકારીશ્રી દ્વારા ઇસ્યુ થયેલ હોવું જોઈએ.
- સામાજિક ન્યાય અને અધિકારીતા વિભાગના તા.૧૩/૦૮/૨૦૧૮ના ઠરાવ ક્રમાંક:ઈડબલ્યુએસ/૧૨૨૦૧૮/૪૫૮૦૩/અ મુજબ પ્રમાણપત્રની અવધિ પ્રમાણપત્ર ઇસ્યુ થયા તારીખથી ત્રણ વર્ષ સુધીની છે. આ મુજબ ફોર્મ ભરવાની છેલ્લી તારીખે (કટ-ઓફ-ડેટ) પ્રમાણપત્રની અવધિ જળવાતી હોવી જોઈએ.

{20} દિવ્યાંગતા પ્રમાણપત્ર

- દિવ્યાંગતા અંગેનું પ્રમાણપત્ર- દિવ્યાંગતા ધરાવતાં ઉમેદવારે સામાન્ય વહીવટ વિભાગના તા.૦૧/૧૨/૨૦૦૮ના પરિપત્રમાં દર્શાવ્યા મુજબ ‘પરિશિષ્ટ-અ’ ના નમૂનામાં સરકારી હોસ્પિટલના સુપ્રિટેન્ડન્ટ/સિવિલ સર્જન/મેડિકલ બોર્ડ દ્વારા આપવામાં આવેલ પ્રમાણપત્ર રજૂ કરવાનું રહેશે. તથા સામાન્ય વહીવટ વિભાગના તા.તા.૨૮/૦૨/૨૦૨૪ ના પરિપત્ર મુજબ દિવ્યાંગતા પ્રમાણપત્ર સંબંધે ભારત સરકારની વખતો-વખતની સુચના/જોગવાઈ તેમજ આરોગ્ય અને પરિવાર કલ્યાણ વિભાગ, ગુજરાત સરકાર/ સામાજિક અને ન્યાય અધિકારીતા વિભાગ, ગુજરાત સરકાર દ્વારા નિયત કરવામાં આવતી સુચના અનુસારનું દિવ્યાંગતા પ્રમાણપત્ર માન્ય ગણવામાં આવશે.
- સામાન્ય વહીવટ વિભાગના તા.૧૭/૦૮/૨૦૨૧ ના ઠરાવના ફકરા (૪) “દિવ્યાંગતાનું પ્રમાણપત્ર” માં થયેલ જોગવાઈ મુજબ દિવ્યાંગ અનામતનો લાભ મેળવવા માંગતી દિવ્યાંગ વ્યક્તિએ સક્ષમ સત્તાધિકારી દ્વારા આપવામાં આવેલું દિવ્યાંગતા પ્રમાણપત્ર રજૂ કરવાનું રહેશે. આ પ્રમાણપત્ર પસંદગી સમયે સક્ષમ સત્તાધિકારી દ્વારા નક્કી કરવામાં આવે તે પ્રમાણે ખરાઈ/પુનઃ ખરાઈને આધિન રહેશે.
- શિક્ષણ વિભાગના ઠરાવ ક્રમાંક:પીઆરઈ/૧૧૨૦૧૨/સિ.ફા.-૫/ક/(પાર્ટ-૧), તા.૧૮/૦૧/૨૦૨૨ તથા શિક્ષણ વિભાગના તા.૧૪/૧૨/૨૦૨૨ ના સુધારા ઠરાવ અન્વયે Category of Disability

- Blind-(B), low vision (LV) (૪૦-૭૦%)
- (B) Hard Of Hearing (HH) (૪૦-૭૦%)
- Locomotor disability :- OA – One Arm, OL – One leg, BL – Both legs, OAL – One Arm and One Leg, LC- Leprosy Cured, CP-

Cerebral palsy, Dw- Dwarfism, AAV- Acid attack victim, SD- Spinal Deformity, SI- Spinal Injury

(D&E) MI- Mental illness(૪૦-૭૦%), MD- Multiple Disabilities(૪૦-૭૦%)

આમ ઉપરોક્ત (A) થી (D&E) પ્રકારની વિકલાંગતાની ખામી ધરાવતા ઉમેદવારોને વિદ્યાસહાયકની ફરજોને અનુરૂપ ગણેલ છે.

- (iv). ઉપર જણાવેલ વિકલાંગતાની ખામી ધરાવતાં ઉમેદવારોનું પ્રમાણપત્ર શંકાસ્પદ જણાશે તેવા સંજોગોમાં સંબંધિત જિલ્લામાં પ્રમાણપત્રની ખરાઈ તેમજ વિકલાંગતાની પુનઃ ચકાસણી કરાવવામાં આવશે અને રજૂ કરેલ પ્રમાણપત્ર ખોટું જણાશે તો જિલ્લા પસંદગી હુકમ તથા નિમણૂક હુકમ આપોઆપ રદ થશે તેવી બાંહેધરી જિલ્લા પસંદગી પહેલાં આપવાની રહેશે.

{21}

માજી સૈનિક માટે:

- ઉમેદવારે ઓછામાં ઓછી ૬ માસની નોકરી આર્મ ફોર્સિસમાં હોવી જોઈએ અને તે અંગેનું સક્ષમ અધિકારીનું પ્રમાણપત્ર હોવું જોઈએ.
- માજી સૈનિક માટે ડિસ્ચાર્જ બુકની નકલ રજૂ કરવાની રહેશે.
- માજી સૈનિક તરીકેનું ઓળખપત્ર

{22}

ના વાંધા પ્રમાણપત્ર (એન.ઓ.સી.)

- શિક્ષણ વિભાગના ઠરાવ ક્રમાંક:પીઆરઈ/૧૧૨૦૧૭/સીંગલ ફાઈલ-૬/ક, તા.૨૨/૦૩/૨૦૧૭ની જોગવાઈ મુજબ હાલ સરકારી શાળાના વિદ્યાસહાયક કે શિક્ષક તરીકે નોકરીમાં હોય અને તેઓ એ જ સંવર્ગની નોકરી માટે અરજી કરતાં હોય તે તમામે સંબંધિત નિમણૂક સત્તાધિકારીનું એન.ઓ.સી. (ના વાંધા પ્રમાણપત્ર) મેળવી અરજીપત્ર સાથે સામેલ કરવાનું રહેશે.
- એન.ઓ.સી. મેળવ્યા સિવાય અરજી કર્યાની બાબત સમિતિના ધ્યાન ઉપર આવશે તો અરજી રદ થવાને પાત્ર રહેશે.
- એન.ઓ. સી. મેળવનાર ત્રણ વર્ષથી વધુ નોકરીવાળા ઉમેદવારોએ રાજીનામું મંજૂર કરાવ્યાની નકલ રજૂ કર્યેથી જ જિલ્લા પસંદગી માટે પાત્ર ગણાશે.
- એન.ઓ. સી. મેળવનાર ત્રણ વર્ષથી ઓછી નોકરીવાળા ઉમેદવારોએ બોન્ડની ત્રણ લાખની રકમ ભર્યાનું ચલન અને રાજીનામું મંજૂર કરાવ્યાની નકલ રજૂ કર્યેથી જ જિલ્લા પસંદગી માટે પાત્ર ગણાશે.
- શિક્ષક સિવાયના અન્ય સરકારી નોકરી કરતાં કર્મચારીએ તેમના ખાતામાંથી નિમણૂકના સ્થળે હાજર થવા માટે ફરજ મુક્ત થવાની જવાબદારી અંગત રહેશે. જિલ્લા કક્ષાએથી મેળવેલ નિમણૂક હુકમમાં હાજર થવા માટે આપેલ સમય-મર્યાદા સિવાય અન્ય કોઈ મુદ્ત વધારો મળવાપાત્ર થશે નહીં.

{23} ઉમેદવારે જે સંસ્થામાંથી પી.ટી.સી.ની તાલીમ મેળવી હોય તે સંસ્થાને N.C.T.E./R.C.I ની માન્યતા મળેલ છે તે મતલબનું પ્રમાણપત્ર (માન્યતા નંબર, તારીખ સહિત) ઉમેદવારે સંબંધિત સંસ્થા પાસેથી મેળવીને રજૂ કરવાનું રહેશે. આવું પ્રમાણપત્ર રજૂ નહીં કરનાર ઉમેદવારનું ફોર્મ આપોઆપ રદ થશે.

{24} સરકારશ્રીના શિક્ષણ વિભાગના તા.૧૫/૦૭/૨૦૦૮ ના પરીપત્ર નં પીઆરઈ/૧૧૦૮/૮૧૪/ક ની જોગવાઈ મુજબ વિદ્યાસહાયક ભરતીમાં રમત-ગમત પ્રમાણપત્રોના આધારે મળતા ગુણ મેરીટમાં ધ્યાને લેવામાં આવશે નહિ.

{25} બિન અનામત ઉમેદવારો માટે અરજી ફી ૨૦૦/- (અંકે રૂપિયા બસસો પુરા) રહેશે તથા અનુ.જાતિ, અનુ.જનજાતિ, સા.શૈ.પછાત વર્ગ અને આર્થિક નબળા વર્ગ તથા શારીરિક અશક્તતા ધરાવતા ઉમેદવારો માટે અરજી ફી ૧૦૦ રહેશે જે ઉમેદવારે અરજીપત્ર સબમીટ કરાવતાં સ્વીકાર કેન્દ્ર પર રોકડેથી ભરવાના રહેશે. બિન અનામત/અનામત વર્ગના ફી ભર્યા સિવાયના અરજીપત્ર રદ થયેલ ગણાશે. ઓનલાઈન ફોર્મ ભરી અને જિલ્લા કક્ષાએ સ્વીકાર કેન્દ્ર પર જમા કરાવ્યા સિવાયના ઓનલાઈન ભરેલ અરજીપત્રો ધ્યાને લેવામાં આવશે નહીં અને આગળની પ્રક્રિયામાં સમાવેશ કરવામાં આવશે નહીં તેથી ઓનલાઈન ભરેલ અરજીપત્રો ફરજિયાત જિલ્લા કક્ષાએ સ્વીકાર કેન્દ્રો પર પ્રમાણપત્રો/ગુણપત્રોની ચકાસણી કરાવીને જમા કરાવવાના રહેશે.

{26} અરજીપત્રમાં ગુણ દર્શાવવા બાબત.

એક કરતાં વધુ પ્રયત્ને પરીક્ષા પાસ કરનાર ઉમેદવારના કિસ્સામાં શિક્ષણ વિભાગના તા.૨૦/૦૧/૨૦૧૭ના જાહેરનામાના ક્રમાંક: જીએચ/એસએચ/૦૨/પીઆરઈ/૧૧-૨૦૧૬/ એસએફ-૮/કે ના ૮ (૨) તથા શિક્ષણ વિભાગના તા.૧૭/૦૩/૨૦૨૩ ના ઠરાવમાં શિક્ષણ વિભાગના તા.૩૦/૦૭/૨૦૨૪ ના ઠરાવથી ઉમેરેલ જોગવાઈ ક્રમાંક (૨૦) મુજબ

- યુજીસી માન્ય યુનિવર્સિટી દ્વારા આપવામાં આવતી ડીગ્રીઓના ગુણપત્રકમાં જે કુલ ગુણ (ગ્રાન્ડ ટોટલ) દર્શાવેલ હોય તેમાંથી મેળવેલ ગુણ (ઓબટઈન માક્સ) ને ધ્યાનમાં રાખીને આવેલ ટકાને ગ્રાહ્ય રાખવામાં આવશે.
- ઉમેદવારે છેલ્લે આપેલ પરીક્ષા એટલે કે જે તે લાયકાતના અંતિમ સેમેસ્ટર/અંતિમ વર્ષમાં નાપાસ/ગેરહાજર હોય તો જ ટ્રાયલ ગણવાપાત્ર થાય. જો લાયકાતના અંતિમ વર્ષ/સેમેસ્ટરમાં નાપાસ/ગેરહાજર ન હોય તો ટ્રાયલ ગણવો નહીં. સદર બાબતે યુનિવર્સિટીમાંથી મેળવેલ ટ્રાયલ સર્ટિફિકેટમાં દર્શાવેલ ટ્રાયલની વિગત જુદી પડવાની શક્યતાઓ રહેલ છે પરંતુ આ અંગે ઉમેદવારે યુનિવર્સિટી પાસેથી સુધારેલ ટ્રાયલ સર્ટિફિકેટ લેવાની જરૂરિયાત રહેતી નથી.
- જો અંતિમ વર્ષ/સેમેસ્ટરમાં નાપાસ હોય, ગેરહાજર હોય અને ઉમેદવારે તમામ વિષયની પરીક્ષા ફરીથી આપેલ હોય અને પાસ થયેલ હોય તો ટ્રાયલ ગણવાનો રહેતો નથી.
- અંતિમ વર્ષ/સેમેસ્ટરમાં નાપાસ/ગેરહાજર હોય અને ઉમેદવારે કોઈ વિષયની મુક્તિ લઈ અમુક વિષયની પરીક્ષા ફરીથી આપેલ હોય તો ફરીથી જેટલા વિષયની પરીક્ષા આપેલ હોય તેટલા વિષયના કુલ અને મેળવેલ ગુણ ગ્રાન્ડ ટોટલમાં ઉમેરી સરવાળો કરવો અને ગુણ ગણતરી કરવી.
- કેટલીક યુનિવર્સિટીના કિસ્સામાં ગ્રાન્ડ ટોટલની ગણતરીમાં તમામ વર્ષ/સેમેસ્ટરના કુલ ગુણ/મેળવેલ ગુણ આપેલ હોય અને અંતિમ વર્ષ/સેમેસ્ટર સિવાય (અગાઉના વર્ષ/સેમેસ્ટર) ટ્રાયલ હોય તો ટ્રાયલવાળા વર્ષ/સેમેસ્ટરના નાપાસ ગુણની જગ્યાએ પાસના ગુણ રિપ્લેસ કરી મેળવેલ ગુણ ગણવાના રહેશે.
- જો કોઈ ઉમેદવારે એક કરતાં વધુ પ્રયત્ને પરીક્ષા પાસ કરી હોય અને તેવી પરીક્ષામાં યુનિવર્સિટી દ્વારા આંતરિક મૂલ્યાંકન અને પ્રેક્ટીકલની પરીક્ષા ફરીથી લેવામાં આવતી ન હોય અને પ્રથમ પ્રયત્ન વખતે મેળવેલ આંતરિક મૂલ્યાંકન અથવા પ્રાયોગિક પરીક્ષા/પાઠમાં મેળવેલ ગુણને જ ધ્યાને લેવાતા હોય તેવા કિસ્સામાં વધારાના પ્રયત્નો વખતે ગુણાંકન કરતી વખતે આવા મૂલ્યાંકનના ગુણ દર્શાવેલ હોય તો તેને ધ્યાને ન લેતા ફક્ત વાસ્તવિક પરીક્ષા આપી હોય તેટલાં જ વિષયના કુલ ગુણ અને મેળવેલ અને પ્રથમ વખતે મેળવેલ આંતરિક ગુણાંકન કે પ્રાયોગિક પરીક્ષા/પાઠના ગુણોને ધ્યાને લેવાના રહેશે.
- ઉમેદવારે મેળવેલ શૈક્ષણિક અને તાલીમી લાયકાત અંગે તમામ વર્ષ/સેમેસ્ટરના ગુણપત્રક જોડવાના રહેશે.

{27} ઉમેદવારોએ અરજીપત્રમાં તેઓની માર્કશીટમાં દર્શાવેલ કુલ ગુણ અને મેળવેલ ગુણ જ દર્શાવવા. જો માર્કશીટમાં કુલ ગુણ અને મેળવેલ ગુણ આપેલ ન હોય અને ફક્ત CGPA/CPI/GRAD/EQUIVALENT PERCENTAGE આપેલ હોય તેવા ઉમેદવારોએ યુનિવર્સિટી પાસેથી ગુણપત્ર મેળવીને કુલ ગુણ અને મેળવેલ ગુણ દર્શાવવા. ફોર્મુલાની મદદથી/જાતે કન્વર્ટ કરેલ કુલ ગુણ કે મેળવેલ ગુણની વિગતો માન્ય રહેશે નહીં. સ્નાતક અને અનુસ્નાતકમાં યુનિવર્સિટી દ્વારા જે પેટર્નમાં ગ્રાન્ડ ટોટલ દર્શાવેલ હશે તે પેટર્ન મુજબના ગુણ ધ્યાને લેવામાં આવશે. ગુણ અંગે યુનિવર્સિટીમાંથી મેળવેલ પ્રમાણપત્ર અરજીપત્ર સાથે સામેલ કરવાનું રહેશે.

{28} જો F.Y./S.Y. અન્ય યુનિવર્સિટીમાંથી કરેલ હોય અને T.Y. ની માર્કશીટમાં T.Y જે યુનિવર્સિટીમાંથી કરેલ હોય તે યુનિવર્સિટીની પેટર્નમાં F.Y/S.Y ગ્રાન્ડ ટોટલમાં ગણેલ હોય તો યુનિવર્સિટીની T.Y ની માર્કશીટની પેટર્ન મુજબ F.Y./S.Y ગુણ ઉમેરવાના રહેશે. જો લાયકાતના બધા સેમેસ્ટર/વર્ષ એક જ યુનિવર્સિટીમાંથી પાસ કરેલ હોય તો તે યુનિવર્સિટીની પેટર્ન મુજબના ગુણ ધ્યાને લેવામાં આવશે.

{29} ડિપ્લોમાં (D.Pharm/D.E) વર્ગેમાંથી એસ.વાયમાં સીધા પ્રવેશ મેળવનાર ઉમેદવારના કિસ્સામાં પણ ઉપરોક્ત વિગતે યુનિવર્સિટીની પેટર્ન મુજબ F.Y. ના ગુણ અન્વયે ડિપ્લોમાંના અંતિમ બે સેમેસ્ટરના ગુણ ઉમેરવાના રહેશે. યુનિવર્સિટીની પેટર્નમાં T.Y. ની માર્ક્શીટમાં F.Y ના ગુણ ગણતરીમાં ન લેવાતાં હોય તો આવાં ગુણ ઉમેરવાના રહેશે.

{30} એસ.એન.ડી.ટી. યુનિવર્સિટી સાથે જોડાણ ધરાવતી કોલેજો

- શિક્ષણ વિભાગના ઠરાવ ક્રમાંક: પરચ/૨૦૧૮/આર-૨૩/ખ-૧, તા.૨૬/૧૧/૨૦૧૮ ના ઠરાવ અનુસાર શિક્ષણ વિભાગના તા.૦૧/૦૮/૨૦૧૨ બાદ ગુજરાત રાજ્યના કાર્યક્ષેત્રમાં સમાવિષ્ટ હોય તેવી તમામ સંસ્થાઓ જે તેના કાર્યક્ષેત્ર હેઠળની ગુજરાતની સરકારી યુનિવર્સિટીમાં જોડાણ મેળવી લીધેલ હોય તેવી સંસ્થાઓના રાજ્ય સરકારની યુનિવર્સિટી સાથે જોડાણ મેળવવાના સમયગાળા પહેલાંની એસ.એન.ડી.ટી. વુમેન્સ યુનિવર્સિટી, મુંબઈ સંલગ્ન ડીગ્રીને માન્ય ગણવાનું ઠરાવેલ છે.
- ગુજરાત રાજ્યમાં આવેલી અને અગાઉ એસ.એન.ડી.ટી. યુનિવર્સિટી સાથે જોડાણ ધરાવતી અને વર્ષ ૨૦૧૨ પછી લાયકાત મેળવેલ હોય તેવા ઉમેદવારોએ તે કોલેજે ગુજરાતની કોઈ પણ યુનિવર્સિટી સાથે જોડાણ મેળવ્યા અંગેના આધાર રજૂ કરવાના રહેશે.

{31} નીચે દર્શાવેલ ઓપન યુનિવર્સિટીમાંથી ઓપન એન્ડ ડિસ્ટન્સ લર્નિંગ દ્વારા મેળવેલ ડીગ્રી માન્ય ગણાશે.

- ડૉ. બાબા સાહેબ આંબેડકર ઓપન યુનિવર્સિટી, અમદાવાદની (ગુજરાતના સેન્ટરમાંથી પરીક્ષા આપેલ હોય) મેળવેલ ડિગ્રી
- ઈન્દીરા ગાંધી નેશનલ ઓપન યુનિવર્સિટીની ડીગ્રી

{32} રાજ્ય બહારની યુનિવર્સિટીમાંથી રેગ્યુલર અભ્યાસક્રમ દ્વારા મેળવેલ લાયકાત માટે ઉમેદવારે નીચે દર્શાવેલ આધારો પૈકી રેગ્યુલર અભ્યાસ કર્યો છે તેની ખાત્રી કરાવે તેવા જરૂરી આધારો રજૂ કરવાના રહેશે.

- અન્ય રાજ્યની કોલેજમાં પ્રવેશ માટે ભરેલ ફીની પાવતી અને કોલેજ/યુનિવર્સિટીનું બોનાફાઈડ પ્રમાણપત્ર.
- અભ્યાસ દરમિયાન જ્યાં રહેઠાણ હોય તેનો પુરાવો, હોસ્ટેલમાં રહેઠાણ હોય તો હોસ્ટેલ ફી ભર્યાની પાવતી.
- પરીક્ષા જે સ્થળે આપેલ હોય તે સ્થળની હોલ ટિકટ (સંબંધિત વર્ગ નિરીક્ષકની સહી સાથે)
- માન્ય યુનિવર્સિટીમાંથી સ્નાતક/અનુસ્નાતકની લાયકાત રેગ્યુલર અભ્યાસક્રમ (નિયમિત અભ્યાસક્રમ) દ્વારા મેળવેલ છે. તે અંગે યુનિવર્સિટી રજીસ્ટરનું પ્રમાણપત્ર
- અન્ય રાજ્યમાં સ્નાતક થયા હોય તો ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડનું સ્થળાંતર પ્રમાણપત્ર (માઈગ્રેશન સર્ટી)ની ઝેરોક્ષ નકલ અથવા તેની ડુપ્લીકેટ નકલ.
- અન્ય રાજ્યમાં અનુસ્નાતક થયા હોય તો સ્નાતકનો છેલ્લો અભ્યાસ જે યુનિવર્સિટીમાંથી કરેલ હોય તેનું સ્થળાંતર પ્રમાણપત્રની ઝેરોક્ષ નકલ અથવા તેની ડુપ્લીકેટ નકલ
- અભ્યાસ કરેલ કોલેજે જે યુનિવર્સિટીમાંથી માન્યતા/જોડાણ મેળવેલ હોય તો તેની નકલ અને યુ.જી.સી.ની માન્યતાની નકલ.
- યુનિવર્સિટી/કોલેજમાંથી રેગ્યુલર અભ્યાસ કર્યા અંગેનો અન્ય કોઈ પુરાવો હોય તો તે

{33} પ્રોવિઝનલ મેરીટ યાદી પ્રસિધ્ધ થયા બાદ ઉમેદવારો અરજીમાં દર્શાવેલ વિગતો અને ગુણ સંબંધિત ક્ષતિ હોય તો ઓનલાઈન ક્ષતિ સુધારણા પત્રક મેળવી તેમાં સુધારા કરી શકશે. મૂળ અરજીમાં દર્શાવ્યા સિવાયની નવિન કોઈ વિગત/માહિતી/લાયકાત ઉમેરી શકાશે નહીં.

{34} અરજીપત્રની હાર્ડકોપી (પ્રિન્ટ કરેલ) સ્વીકાર કેન્દ્ર ઉપર જમા કરાવતાં પહેલાં અરજીપત્ર, અનુસૂચિ-૧ (ચેકલિસ્ટ), ફી ભર્યાની પાવતી પહેલા, બીજા અને ત્રીજા ક્રમે અને ત્યાર બાદ સ્કેન કરેલ તમામ આધારો /પ્રમાણપત્રોને ૧ થી આગળ ક્રમમાં નંબર આપી ક્રમમાં જોડવાના રહેશે. આધારો/પ્રમાણપત્રો ઉપર આપેલ પાના નંબર ચેકલિસ્ટમાં સંબંધિત કોલમમાં દર્શાવવાના રહેશે.

{35} ઉમેદવાર એક વખત સબમીટ કરાવેલ અરજીપત્રમાં એડીટ કરીને સુધારો કરે તો તેણે સુધારા કરેલ અરજીપત્રની હાર્ડ કોપી રજૂ કરવાની રહેશે જો આવી કોપી રજૂ કરેલ નહીં હોય તો આવા અરજીપત્ર રદ ગણાશે.

(7) ઉમેદવારો માટે અગત્યની સુચનાઓ

- (1) ઉમેદવારે ખોટી માહિતી રજૂ કરેલ હશે તો ઉમેદવારનું ફોર્મ આપોઆપ રદ થશે.
- (2) વિદ્યાસહાયક ભરતી સંબંધી તમામ સુચનાઓ/વિગતો વખતો-વખત વેબસાઈટ પરથી જોવા મળી શકશે. ઉમેદવારોએ વિદ્યાસહાયક ભરતી અંગેની પ્રક્રિયા પૂર્ણ ન થાય ત્યાં સુધી સતત વેબસાઈટ જોતા રહેવું.
- (3) અરજી પત્રકમાં તમારો મોબાઈલ નંબર અવશ્ય દર્શાવવો અને તે નંબર ભરતી પ્રક્રિયા પૂર્ણ થાય ત્યાં સુધી જાળવી રાખવો જરૂરી છે.
- (4) ઉમેદવારે તેમના અરજી પત્રકમાં તેમનું ઈ-મેઈલ એડ્રેસ દર્શાવવાનું રહેશે જેથી અનિવાર્ય સંજોગોમાં જરૂર પડ્યે ઉમેદવારને માહિતી/સુચના મોકલી શકાય. ભરતી પ્રક્રિયા પૂર્ણ થાય ત્યાં સુધી ઈ-મેઈલ જોતા રહેવું.
- (5) ઉમેદવાર પોતે આખરી પસંદગીમાં સમાવિષ્ટ થવા માત્રથી કે જિલ્લા પસંદગી પત્ર મળેથી સંબંધિત જગ્યા ઉપર નિમાણુંક કરવાનો દાવો કરવાને હક્કદાર રહેશે નહીં. ઉમેદવાર ભરતી અંગેના તમામ માપદંડ અને ધારાધોરણો પરિપૂર્ણ કરતાં હોવા જોઈશે.
- (6) વિદ્યાસહાયક ભરતી પ્રક્રિયામાં આખરી પસંદગી પામેલ ઉમેદવારની નિમાણુંક સત્તાધિકારી ઠરાવે તે શરતો ને આધિન રહેશે.
- (7) વિદ્યાસહાયક ભરતીની પ્રક્રિયાના અનુસંધાને આ જાહેરાત કોઈપણ કારણોસર રદ કરવાની કે તેમાં ફેરફાર કરવાની કે જગ્યાઓની સંખ્યામાં વધ-ઘટ કરવાની આવશ્યકતા જણાશે તો તેમ કરવાનો સંપૂર્ણ હક્ક/ અધિકાર ગુજરાત રાજ્ય પ્રાથમિક શિક્ષણ પસંદગી સમિતિ/પ્રાથમિક શિક્ષણ નિયામકશ્રીને રહેશે.
- (8) શૈક્ષણિક લાયકાત, વયમર્યાદા તથા અન્ય પ્રમાણપત્રો માટે ઓનલાઈન અરજીપત્ર ભરવાની છેલ્લી તારીખ તા.૧૬/૧૧/૨૦૨૪ (CUT-OFF DATE) રહેશે. આ CUT -OFF DATE બાદ મેળવેલ કોઈપણ પ્રમાણપત્રો-ગુણપત્રકો અથવા શૈક્ષણિક કે તાલીમી લાયકાત ધ્યાને લેવામાં આવશે નહીં.
- (9) જાહેરાતમાં આપેલ સુચનાઓ/માર્ગદર્શન/મુદ્દાના કોઈ પણ વિવાદ અંગે ઠરાવની મૂળ જોગવાઈ મુજબનું અર્થઘટન માન્ય ગણાશે.
- (10) ઉમેદવારે ફી ભરી જિલ્લા સ્વીકાર કેન્દ્રમાં જમા કરાવેલ અરજીપત્રની ઝેરોક્ષ નકલ અને ફી ભર્યાની પાવતી પોતાની પાસે સાચવી રાખવાની રહેશે.
- (11) ભરેલ ફી કોઈપણ સંજોગોમાં પરત આપવામાં આવશે નહિ.
- (12) પ્રોવિઝનલ/ફાઈનલ મેરીટ પ્રસિધ્ધ કરવામાં આવે ત્યારે ઉમેદવારે પોતાનું મેરીટ જોઈ તેની એક પ્રિન્ટ કાઢી લેવાની રહેશે.
- (13) ભરતી સંદર્ભે અથવા મેરીટ સંદર્ભે કોઈ પણ રજૂઆત કરવાની થાય ત્યારે રજૂઆત સાથે અરજીપત્રની નકલ, ફી ભર્યાની પાવતીની નકલ તથા ઉમેદવારનો મેરીટ નંબર અને મેરીટની નકલ અવશ્ય સામેલ કરવાની રહેશે.
- (14) ભરતી સંબંધિત જરૂરી ઠરાવો, માહિતી અને સુચનાઓ વેબસાઈટ ઉપર જોવા મળશે. ઉમેદવારે જાહેરાતમાં દર્શાવેલ ઠરાવો અને નિયમોનો પુરેપુરો અભ્યાસ કરી ઉમેદવારી પત્રક ભરવાનું રહેશે. જે અંગે પાછળથી કોઈ રજૂઆતને ધ્યાને લેવામાં આવશે નહિ.

તા.૦૧/૧૧/૨૦૨૪

સ્થળ:-ગાંધીનગર

જાહેરાત ક્રમાંક. ૦૩ થી ૦૫/૨૦૨૪

ડૉ. એમ.આઈ.જોષી

અધ્યક્ષ

ગુજરાત રાજ્ય પ્રાથમિક શિક્ષણ પસંદગી સમિતિ અને

પ્રાથમિક શિક્ષણ નિયામક,

ગુજરાત રાજ્ય ગાંધીનગર.

(બ) અરજી પત્રક ઓન-લાઈન ભરવા માટેની સુચનાઓ:

1. વિદ્યાસહાયક ભરતી અંગેનું ઓન-લાઈન અરજી પત્રક વેબસાઈટ <https://vsb.dpegujarat.in> ઉપરથી તા.૦૭/૧૧/૨૦૨૪ ના રોજ સવારના ૧૨:૦૦ કલાકથી તા.૧૬/૧૧/૨૦૨૪ ના રોજ બપોરના રોજ બપોરના ૧૫:૦૦ કલાક સુધી ભરી શકાશે.
2. અરજીપત્રક ભરતા પહેલા વેબસાઈટ ઉપર મુકવામાં આવેલ ઉમેદવારો માટેની સુચનાઓ (અ) અને (બ), સરકારશ્રીના ભરતી સંબંધિત ઠરાવો અને પરિપત્રો તથા પત્રકોનો કાળજીપૂર્વક અભ્યાસ કરવો.
3. ઉમેદવારોએ સૌથી પહેલાં રજિસ્ટ્રેશન લિન્ક ઉપરથી પોતાની વિગતો ભરી રજિસ્ટ્રેશન કરવાનું રહેશે. ત્યાર બાદ લોગિન થયેથી અરજીપત્રક ખુલશે.
4. ઓનલાઈન અરજીપત્રકની વિગતો કોલમ મુજબ ક્રમશઃ ભરી અરજીપત્રક Save કરવાનું રહેશે. ઓનલાઈન Save કર્યા બાદ અરજીપત્રક સાથે જરૂરી લાગુ પડતાં તમામ આધાર/પુરાવાઓ ઓનલાઈન અપલોડ કરવાના રહેશે. ત્યાર બાદ અરજીપત્રકની પ્રિન્ટ મેળવી લેવાની રહેશે.
5. ઓન-લાઈન ભરેલું ફોર્મ પોર્ટલ ઉપર SAVE કરતાં પહેલાં તે માહિતી ઓન-લાઈન ચકાસી લેવી અને ભરેલા ફોર્મમાં કોઈપણ ફેરફાર કરવો હોય તો તે કરી લેવો. એકવાર સ્વીકાર કેન્દ્ર કક્ષાએ અરજીપત્ર Final Submit થયા બાદ તેમાં સુધારો કરી શકાશે નહીં.
6. ઓનલાઈન સબમીટ કરેલ લાયકાતના ગુણપત્રકો અને પ્રમાણપત્રો તથા આનુષંગિક આધાર-પુરાવા સાથે અરજી પત્રકની પ્રિન્ટ કરેલી કોપી નક્કી કરેલ સ્વીકાર કેન્દ્રો ઉપર જાહેરાત ક્રમ (૩) થી (૫) માટે તા.૦૭/૧૧/૨૦૨૪ થી તા.૧૮/૧૧/૨૦૨૪ (રવિવાર અને જાહેર રજા સિવાય) સુધી રૂબરૂમાં સવારના ૧૧:૦૦ કલાકથી સાંજના ૫:૦૦ કલાક સુધી સ્વીકારવામાં આવશે.
7. પ્રિન્ટ કરેલા ફોર્મમાં કોઈપણ જાતના સુધારા-વધારા કે છેકછાક કરેલા ફોર્મનો સ્વીકાર કરાશે નહિ. આમ છતાં જિલ્લા કક્ષાએ Final Submit થયા બાદ પણ જો કોઈ સુધારો કરવાની જરૂર જણાય તો કામ-ચલાઉ મેરીટ યાદી પ્રસિધ્ધ થયા બાદ ક્ષતિ સુધારણામાં ઓનલાઈન ક્ષતિ સુધારણા ફોર્મ મેળવી સુધારો કરી શકાશે. પરંતુ નવિન વિગત/માહિતી/લાયકાત ઉમેરી શકાશે નહીં.
8. સ્વીકાર કેન્દ્રની યાદી વેબસાઈટ <https://vsb.dpegujarat.in> ઉપર મુકવામાં આવેલ છે.
9. અરજીપત્રની હાર્ડકોપી રાજ્યના નક્કી કરેલ સ્વીકાર કેન્દ્ર ઉપર જરૂરી અસલ ગુણપત્રકો/પ્રમાણપત્રો સાથે ચકાસણી કરાવી, નિયત કરેલ ફી ભરી, સહી કરેલી પહોંચ જરૂરથી મેળવવી, અને સ્વીકાર કેન્દ્ર મારફત અરજી પત્રક Final Submit કરાવવું. જિલ્લા સ્વીકાર કેન્દ્ર પર Final Submit થયા સિવાયનું કોઈપણ અરજી પત્રક ગ્રાહ્ય રાખવામાં આવશે નહીં.
10. અરજી પત્રક Final Submit કર્યા બાદ સ્વીકાર કેન્દ્ર દ્વારા આપવામાં આવેલ સ્વીકારનારની સહીવાળી પહોંચ મેળવી સાચવવી, અને પસંદગી સમયે અચુક સાથે લાવવી.
11. સ્વીકાર કેન્દ્ર અથવા ભરતી કાર્યાલયની કચેરીએ ટપાલ કે કુરીયર મારફતે અરજી ફોર્મ સ્વીકારવામાં આવશે નહીં. રજૂ થયેલ અરજીપત્રો રદ ગણાશે.

તા. ૦૧/૧૧/૨૦૨૪

સ્થળ:-ગાંધીનગર

જાહેરાત ક્રમાંક.વિસભ:૦૩ થી ૦૫/૨૦૨૪

ડૉ. એમ.આઈ.જોષી

અધ્યક્ષ

ગુજરાત રાજ્ય પ્રાથમિક શિક્ષણ પસંદગી સમિતિ અને
પ્રાથમિક શિક્ષણ નિયામક,
ગુજરાત રાજ્ય ગાંધીનગર.